

**Minuti tat-Tnejn u Ghoxrin (22) Laqgħa tas-Sitt (06) Kunsill tal-Kunsill Lokali San Pawl il-Baħar li nżammet fl-Uffiċċju Amministrattiv ta' l-istess Kunsill Lokali nhar il-Ħamis 29 ta' Ottubru 2009 fil-5.30 ta' filgħaxija.**

Data u hin

**\*\* Preżenti għal-Laqgħa:**

Attendenza

Is-Sna Graziella Galea	Sindku
Is-Sur John Bray	Viċi-Sindku
Is-Sur Peter Abela	Kunsillier
Is-Sur Ray Bartolo	Kunsillier
Is-Sur Alexander Bezzina	Kunsillier
Is-Sur Jason Camilleri	Kunsillier
Is-Sur Mario Camilleri	Kunsillier
Is-Sur Frank Gauci	Kunsillier
Is-Sur Alfred Grima	Kunsillier
Is-Sur Raymond Tabone	Kunsillier
Is-Sur Martin Zerafa	Kunsillier

Rose Camilleri

Segretarju Eżekuttiv

**1.00 Qari u Approvazzjoni tal-Minuti tal-Wieħed u Ghoxrin (21) Laqgħa tal-Kunsill**

Il-Minuti tal-Wieħed u Ghoxrin (21) Laqgħa tas-Sitt Kunsill li ġew imqassma qabel il-laqgħa ġew mehudha bħala moqrija.

Qari u Approvazzjoni tal-Minuti 21

Wara li saru l-korrezzjonijiet meħtieġa, il-Minuti tal-Wieħed u Ghoxrin (21) Laqgħa ġew approvati u ffirmati.

**2.00 Punti Mqajma (Laqgħa 20)**

2.01 Is-Segretarju tat-Tismija tat-Toroq informa lil-Kunsill li l-bord m'acċettax il-proposta tal-Kunsill li t-triq tissemma' għall-ispizjar Joseph Sciberras minhabba li diġa hemm toroq f'lokalitajiet oħra bl-istess isem. Il-Kunsillier Alfred Grima, filwaqt li ddiplora l-atteggjament tal-kontenut tal-email fil-konfront tas-Segretarju Eżekuttiv, qal li din il-proposta ilha li ġiet imressqa lil dan il-bord sa minn hames snin ilu; risposta lill-Kunsill qatt ma nġhatat. Ġie deċiż li l-Kunsill għandu jinsisti li din it-triq tingħata dan l-isem. Jekk din il-proposta ma tigix acċettata, għandha titressaq il-proposta biex din tissemma' Triq l-Erba' Ankri.

Isem ta' Triq

2.02 Id-Direttur tal-Gvern Lokali ta struzzjonijiet biex sakemm tinħareġ l-offerta l-ġdida jingabru tlett kwotazzjonijiet. Il-Kunsillier Alfred Grima qal li qara l-korrispondenza relatata u rrimarka li huwa llegali li tinħareġ kwotazzjoni u mhux offerta u hadd m'għandu jibdel il-liġijiet li joħorġu mit-teżor. Ġie deċiż li l-Kunsill jjeħu l-parir legali.

Kuntratt ta' ġbir ta' Skart

2.03 Il-Kunsill innota li kien hemm dewmien fit-trasport tal-apparat mill-Italja. Il-kuntrattur siefer għal tlett gimgħat u ma xtaqx li jikkonnettjahom meta hu jkun barra minn Malta. Għaldaqstant beda x-xogħol sabiex jitwahħlu l-arbli u tabella li tindika li qed isir ix-xogħol. Il-bozoz se jiġu kkonnettjati ladarba jasal il-kuntrattur. Il-Kunsillier Mario Camilleri qal li l-kuntrattur mhux affidabbli.

Dawl Triq Jean de La Cassiere

Il-Kunsillier Peter Abela qal li hemm cirkostanza partikolari li wieħed għandu jikkunsidra.

- \* Il-Kunsillier Frank Gauci dahal fil-kamra.
- 2.04 Peress li l-Kunsill ma rceva l-ebda feedback ghandha tintbaghat reminder lill-ADT abbaži li t-triq qed tkun imblukkata f'kaži ta' emergenza. Wardija: Parkeġġ Ristrett
- 2.05 Il-Kunsillier Mario Camilleri ġibed l-attenzjoni li ma rċevix żewġ kopji ta' korrispondenza mitluba fil-laqgħa preċedenti. Is-Segretarju Eżekuttiv ikkonfermat li tal-culvert ta' hdejn id-DVD Shop intbagħtitlu bhala *silent copy*. Ġie deċiż li ghandha tiċċekkja mal-iskrivana kkonċernata dwar dan. Kopja ta' Korrispondenza
- 2.06 Il-laqgħa mal-kuntrattur saret fejn wera l-intenzjoni li ma jiehux ordnijiet ta' traqqiegh zghar ghax ma jkunux vjabbli ghalih. Patching fil-Wardija
- \* Il-Kunsillier Martin Zerafa dahal fil-kamra.
- 2.07 Il-Kunsill approva li l-perit jiġi mistieden għal-laqgħa li jmiss sabiex jinfurmana f'hiex wasalna fil-proċess tal-iżvilupp taċ-ċentru ċiviku ġewwa San Pawl il-Baħar u l-parkeġġ tal-Qawra. Ċentru Ċiviku ġewwa San Pawl il-Baħar u parkeġġ tal-Qawra
- 2.08 Il-Viċi-Sindku nforma lill-Kunsill li wara li saret laqgħa mal-iscouts fuq il-post fejn għaliha attendiet is-Sindku flimkien mal-uffiċjali mid-Direttorat għall-Kura tal-Anzjani sabiex dawn ta' l-aħħar jaraw x'hemm bżonn isir biex jimexxu ċ-ċentru, u wara li l-iscouts ingħataw il-kundizzjonijiet approvati mill-Kunsill, dawn infurmaw lill-Kunsill li qed iħossu li l-post mikri għall-użu tal-iskawts qed jiġi ristrett u għaldaqstant qed jirtiraw l-interess tagħhom. Sadanittant is-Segretarju Eżekuttiv u d-Direttur għall-Kura tal-Anzjani tkellmu mal-leader tal-iskawts għal rimedju alternattiv. L-istess direttur issuġġeriet li l-anzjani jagħmlu użu miċ-ċentri eżistenti kemm tal-Mosta, kif ukoll tal-Mellieħa (għalkemm għal dan ta' l-aħħar diġa hemm mitt persuna rreġistrata għalih. Il-Kunsill qed jantiċipa li sabiex dan il-lok ikun jista' mhux se tinstab soluzzjoni u għandu jfittex lok ieħor. Sadanittant is-Sindku nfurmat li permezz tal-MHRA qed tiġi ċċirkulata talba lil-lukandi tal-lokal sabiex naraw jekk għandhom xi sala x'joffru. Il-Kappillan ukoll ġie avviċinat iżda m'għandux sala disponibbli. Ċentru ta' Matul il-Jum
- Ġie kkonfermat li l-Kunsill marbut li jipprova post għall-korsijiet tal-kompjuter sabiex isiru fil-lokal. Il-Kunsillier Mario Camilleri talab kopja tal-kuntratt tat-TCTC.
- Il-Viċi-Sindku u s-Segretarju Eżekuttiv ġew mitluba jaraw isibux xi sala f'xi lukanda.
- Il-Kunsillier Peter Abela hareġ mill-kamra.
- Tqajjem il-punt ukoll li anke jekk tittiehed is-sala tal-iskawtx jew xi sala oħra mhux se jkun hemm post fejn isiru l-korsijiet partikolarment tal-kompjuter li f'xi granet isiru fil-ghodu matul il-ġimgħa.
- Il-Kunsillier Peter Abela dahal fil-kamra.
- Meta sid-iċ-Ċentru ta' Matul il-Jum eżistenti ġie avviċinat sabiex jikri l-istess kamra użata għall-kompjuters preżentement, dan m'aċċettax.
- Il-Kunsillier Peter Abela qal li avviċina sid ta' binja ġdida fiċ-ċentru tal-lokal li jest li jikrieh.
- 2.09 Għandhom jingabru tlett kwotazzjonijiet għal dan is-servizz. Servizz ta' Podoloġija
- \* Il-Kunsillier Mario Camilleri dahal fil-kamra.
- 2.10 Inġibdet l-attenzjoni li l-bejjiegh tal-pjazza obda r-regoli, iżda dik ta' Burmarrad m'għamlitx hekk. Ġie deċiż li tintbaghat ittra lil dawn il-bejjiegha kollha fejn jiġu nfurmati li min qed jimblokka l-bankina ser jittiehdu azzjonijiet kontrih u jkollu jitnehħa. Hawkars
- 2.11 Ġie deċiż li l-korrispondenza tibda taraha s-Segretarju Eżekuttiv malli tasal fil-Kunsill u tiġi mqassma lill-Kunsilliera fil-garżelli fejn meħtieġ. Korrispondenza

### 3.00 Korrispondenza u Komunikazzjonijiet

- 3.01 **Ref:55/7428/09/I:** Il-Kunsill innota li l-MEPA approvat il-Flower Kiosk ta' Misraħ il-Bajja, minkejja li l-Kunsill kien oġġezzjona għal dan il-proġett għal diversi drabi. Is-Segretarju Eżekuttiv qalet li l-Kunsill ma ġiex infurmat li kien ser jiltaqa' il-bord. Gie deċiż li l-Kunsill għandu jappella għall-permezz u joġġezzjona abbażi li ma kienx infurmat u abbażi li kien hemm korrispondenza preċedenti lill-MEPA li l-Kunsill kien qed joġġezzjona għal din il-Flower Kiosk u jinnota li ma kienx innotifikat li ser jiltaqa' il-bord rigward dan il-permess. Flower Kiosk f' Misraħ il-Bajja
- 3.02 **Ref:55/7370/09/I:** Id-Dipartiment tal-Gvern Lokali ġibed l-attenzjoni li huwa illegali li jitwaħħlu reklami u posters ta' attivitajiet ma' arbli tad-dawl, ħitan u sinjali oħra tat-trasport. Ser tibda tittiehed azzjoni meta ser jibdew jitwaħħlu. Il-Kunsilli Lokali għandhom jiehdu ħsieb li l-ebda poster bil-logo tagħhom ma jitwaħħlux b'dan il-mod. Minflok, għandhom joħolqu l-mod tagħhom kif jippromwovu dawn l-attivitajiet, per eż. Permezz ta' boards immaniġġjati minnhom f' postijiet ewlenin. Twahhil ta' posters ma' arbli
- Il-Kunsill jista' jagħti awtorizzazzjoni lil xi entita' biex twaħħal avvizi (anke bi hlas) fuq notice boards tal-Kunsill, iżda l-ewwel il-Kunsill irid ikun għadda *bye-laws* li jippermettu dan. Jekk Kunsill ikun jixtieq li jagħmel tali *bye-laws* jista' juża *bye-laws* ippubblikati, jimxi skond il-proċess imsemmi fl-artikoli 35 u 36 tal-Att dwar il-Kunsill Lokali u wara li jingħata l-approvazzjoni mill-Ministru u dawn jiġu pubblikati, ikun jista' jagħmel użu minn tali *bye-laws*.
- Il-Kunsill talab li ninfurma lid-Dipartiment sabiex joħroġ avviz biex jinforma lill-Pubbliku dwar dan billi joħroġ avviz fil-gazzetta tal-gvern. Il-Kunsillier Raymond Tabone staqsa min ser inehhi dawn il-*posters* li huma mwaħħla mal-arbli tal-Enemalta.
- 3.03 **Ref:55/7228/09/I:** Fuq mistoqsija tal-Istitut Soċjo Kulturali San Pawl dwar x'ser isir dwar il-monument tal-Appostlu Missierna San Pawl li kellu jsir fejn ir-roundabout ta' hdejn Erba' Mwieżeb, il-Kunsill iddeċieda li jlaqqa' il-kumitat. Il-Kunsill ser ikun rappreżentat mis-Sindku u mill-Kunsillier Raymond Tabone. Monument tan-Nawfragju ta' San Pawl
- 3.04 **Ref:55/7228/09/I:** L-Istitut Soċjo Kulturali San Pawl staqsa x'sar minn dik il-ġhajj tal-ilma li kienet tintuża minn żmien l-antik. Huma pproponew li jerga' jinstabilha post u terġa' titwaħħal fejn kienet. Il-Kunsill ser jiċċekkja dwar din mal-Awtorita' dwar it-Trasport ta' Malta. Ġhajj tal-Ilma Antika
- 3.05 **Ref:55/7123/09/I:** Tresqet talba sabiex il-Kunsill jisponsorja trasport lit-tfal bi bżonnijiet speċjali tal-lokalita' għall-Eden Foundation. L-ispiza ta' €58 kull darba li jkun hemm bżonn trasport ser tinqasam bejn il-Kunsilli ta' Hal Lija, Mosta, Naxxar u San Pawl il-Baħar. Gie deċiż li nistaqsuhom jekk il-kumpanija jekk hux qed tagħmel qliegħ. Jekk fl-affermattiv il-Kunsill m'għandux jidhol f'din l-ispiza peress li t-tfal qed iħallsu biex jiehdu dan is-servizz. Ir-risposta għandha tiġi diskuss fil-laqgħa li jmiss. The Inspire Foundation
- 3.06 **Ref:55/7869/09/I:** Din l-Art Helwa ressqet proposta sabiex tippublika ktejjeb fuq it-Torri u mixxiet f'San Pawl il-Baħar. Il-Kunsill approva l-hlas ta' €1.25 kull kopja għal elf kopja bl-arma tal-Kunsill fuq il-faċċata tal-ktejjeb. Pubblikazzjoni ta' ktieb
- 3.07 **Ref:55/7156/09/I:** Is-Sindku, Viċi Sindku u Segretarju Eżekuttiv attendew għall-*Workshop* dwar *Leadership*. Leadership Workshop
- 3.08 **Ref:55/7512/09/I:** Il-Laqgħa tas-Sindki u Viċi Sindki ser issir fis-6 u 7 ta' Novembru 2009 li għaliha s-Sindku u l-Viċi-Sindku ser jattendu. Laqgħa tas-Sindki
- 3.09 **Ref:55/7153/09/I:** Hawn annessa, tressqet Memo 61/2009, dwar regolamenti tal-2009 li jemendaw ir-regolamenti dwar petizzjonijiet quddiem it-tribunali lokali. Kopja ta' din għandha tintbagħat lill-Kunsilliera. Memo 61/2009

- 3.10 **Ref:55/7682/09/I:** Il-Ministeru ghar-Rizorsi Rurali u Ambjent ipprezenta lill-Kunsill rapport tal-Konsulent tal-Ortikultura dwar sigar li jinsabu quddiem l-ex Carolina Hotel Bugibba u staqsa jekk il-Kunsill isibx oġġezzjoni li dawn jibqgħu hemm peress li kien hemm xi persuna li oġġezzjonat għalihom. Ir-rapport tal-konsulent jgħid li għandhom jibqgħu hemm peress li hija waħda mill-ftit akkwatli li hi mhaddra. Is-Sindku ipproponiet li l-Kunsill m'għandux isib oġġezzjoni. Il-Kunsillier Raymond Tabone staqsa jekk kienx hemm xi hsieb li xi hadd ser jarma fuq il-bankina. Is-Sindku ddikjarat li skont l-informazzjoni li għandha, m'hemm l-ebda hsieb dwar dan. Ittiegħed vot favur li l-bankina bis-sigar tibqa' hemm li gie hekk:
- Favur: Is-Sindku Graziella Galea, il-Viċi Sindku John Bray, il-Kunsilliera Peter Abela, Ray Bartolo, Mario Camilleri, Frank Gauci u Martin Zerafa
- Kontra: Il-Kunsilliera Alex Bezzina, Alfred Grima, Raymond Tabone
- Astensjoni: Il-Kunsillier Jason Camilleri
- Il-proposta għaddiet.
- \* Il-Kunsillier Peter Abela hareġ mill-kamra
- 3.11 **Ref:55/7682/09/I:** Il-Kumitat Kongunt Tramuntana laqqa' lill-membri dwar Street Lighting u ddecieda li l-kuntratt tal-Mica Med Ltd jiġi estiż bi tlett xhur jjiġifieri sa trmjem Marzu 2010, fuq struzzjonijiet li l-kumitat irċeva mid-Dipartiment tal-Kunsill Lokali invista tar-riforma tal-Kunsilli Lokali.
- Kumitat Kongunt Tramuntana: Dawl
- \* Kunsillier Jason Camilleri hareġ mill-kamra.
- 3.13 **Ref:55/7581/09/OSM:** Il-Kunsill approva li bejn żewġ u sitt studenti tar-raba' sena mill-Kulleġġ Maria Regina jagħmlu esperjenza ta' xogħol ta' ġimgħa kull wiehed mal-Kunsill.
- Job Shadowing minn studenti tal-Kulleġġ Maria Regina
- 3.14 **Ref:55/7741/09/I:** Gie deciz li din il-proposta tintbagħat lill-NGOs tal-lokal.
- Euro-Med Youth Online Network
- 3.15 Il-Kunsill approva, bħas snin l-imghoddija, li s-Sur Mark Debono jagħmel xogħol ta' manutenzjoni lid-dghajsa f'Tas-Simenta f'Thalasselejn bejn Jannar 2009 u Marzu 2009.
- Manutenzjoni lill-Opra tal-Bahar
- 3.16 Is-Sindku pproponiet sabiex il-laqgħa tiġi sospiza sabiex il-perit li qed jipproponi li Triq Gdida fi Triq Annetto Caruana tidjieq jagħti spjega. Il-Kunsill qabel. Wara li l-laqgħa tkompletat gie deciz li ssir laqgħa mar-residenti tal-akkwata minnhabba li kien hemm petizzjoni mir-residenti kontra dan l-iżvilup u li ntbagħtet lill-MEPA. Għandu jkun hemm ukoll preżenti, il-Perit Zammit inkarigat mix-xogħol.
- Triq Gdida fi Triq Annetto Caruana
- \* Il-Kunsillier Jason Camilleri u Peter Abela daħlu fil-kamra.
- 3.17 **Ref:55/6962/09/I:** Il-Kunsill approva li jidhol fl-iSkema tal-MOC Local Councils Sports Awards, fejn għandu jibgħat ittra li fiha jgħid x'attivitá sportiva għamel matul dik is-sena biex jgħin lill-isport Malti jikber.
- MOC Sports Award
- \* Il-Kunsilliera Mario Camilleri u Jason Camilleri harġu mill-kamra.
- 3.18 **Ref:55/6113/09/I:** Is-Sindku ferhet lis-Sindku tal-Imtarfa li gie elett bhala r-rappreżentant tar-Reġjun tat-Tramuntana kif ukoll lill-Kunsillier Raymond Tabone li kkontesta l-elezzjoni fuq ir-Reġjun tat-Tramuntana.
- Elezzjoni tal-Kumitat Eżekuttiv tal-Kunsilli Lokali
- 3.19 **Ref:55/6899/09/I:** Is-Sindku pprezentat ir-Regolamenti tal-2009 dwar Offerti lill-Kunsilli Lokali. Gie deciz li l-offerti jinfethu waqt il-laqgħa u li b'hekk l-offerti li ser ikunu ha jagħlqu jitpoġġew fuq l-Aġenda qabel sew ma tkun ha tagħlaq l-offerta.
- Regolamenti tal-2009 dwar Offerti

- 3.20 **Ref:55/7426/09/I:** Il-Kunsill approva li l-Librerija Pubblika tal-lokalita' tibda' tinfetah għall-pubbliku tal-Kunsill nhar ta' Sibt bejn it-8.00am u 12.00pm bi spiża ta' €5.59 kull siegħa matul din is-sena kurrenti. Għandhom isiru avvizi fuq in-notice boards li dan il-ftuh addizzjonali tal-librerija ser ikun iffinanzjat mill-Kunsill. Estensjoni ta' ftuh għal Librerija Pubblika
- 3.21 **Ref: 55/6881-3/09/I:** Gew ipprezentati tlett stimi mibghuta mill-uffiċċjal inkarigat mill-garaxx ta' Burmarrad peress li nħasset il-htieġa li jitpoġġa extractor fan. Gie deciż li sal-laqgħa li jmiss l-uffiċċjal jibgħat lill-inġinier sabiex isir rapport mill-BCID. Extractor għall-garaxx ta' Burmarrad
- 4.00 Skedi ta' Dhul, Pagamenti u Ordnijiet ta' Xogħol**
- (a) L-iskeda ta' dhul għax-xahar ta' Settembru 2009 ammontat għal €275 803.46 Rendikont ta' Dhul ta' Fondi
- (b) L-iskeda ta' pagamenti għax-xahar ta' Ottubru 2009 ammontat għal €65 808.40. Rendikont ta' Hruġ ta' Fondi
- Il-Kunsillier Alfred Grima rrefera għall-ħlas abbinat mal-applikazzjoni tal-Enemalta għall-ispeed cameras u qal li mhux se jivvota għalihom. Is-Sindku qalet li dawn kellhom jithallsu biex tkun tista' issir l-applikazzjoni. Gie deciż li niċċekkjaw il-kuntratt ta' ftehim.
- Il-Kunsillier Mario Camilleri rrefera għal item 544 rigward sinjali illegali u qal li mhux se jivvota għalihom. Is-Sindku qalet li dak kien xogħol li ma sarx mill-Kunsill imma mill-ADT. Hlas lill-ADT jew lill-kuntattur tal-Kunsill xorta ried isir. Jekk ma jsirx il-ħlas l-ADT tissospendi l-approvazzjonijiet fil-lokal. Ittiehed vot dwar jekk għandux isir il-ħlas li gie hekk:
- Favur: Is-Sindku Graziella Galea, il-Viċi-Sindku John Bray, il-Kunsilliera Peter Abela, Ray Bartolo, Mario Camilleri, Frank Gauci u Martin Zerafa
- Kontra: Il-Kunsilliera Alex Bezzina, Alfred Grima, Raymond Tabone
- Astensjoni: Il-Kunsillier Jason Camilleri
- Il-proposta għaddiet.
- Il-Kunsillier Mario Camilleri rrefera għall-kontijiet tal-Leo's Garage u Paramount u staqsa għaliex qed johorġu taht kontijiet differenti meta din hi l-istess kumpanija u jekk inqabzix il-kwota bil-liġi. Filwaqt li gie nnutat li z-żewġ kontijiet għandhom l-istess numru tal-VAT minkejja li taht ismijiet differenti, is-Segretarju Eżekuttiv ipprezentat ir-rendikont totali taż-żewġ kontijiet għal din is-sena finanzjarja li ma qabzux il-limitu tal-kwotazzjoni approvata mill-Kunsill.
- Il-Kunsillier Frank Gauci qal li l-ispiza tal-iskambju taż-żgħażaġh se tkun iffinanzjata mill-fondi tal-Unjoni Ewropeja.
- Il-Kunsillier Alfred Grima għamel referenza għal item 555 dwar ċertifikazzjoni ta' siti miftuha liema dokument gie mitlub mill-MEPA. Gie deciż li ċ-ċertifikazzjonijiet li saru sallum jithallsu. Jekk il-MEPA ma tiggarrantix li dawn se jingħataw lura, dawn m'għandomx ikomplu jsiru. Gie deciż ukoll li nistaqsu lill-MEPA jekk dawn is-siti hux ser jingħalqu.
- Din l-iskeda ġiet approvata hekk kif ipprezentata.
- \* Il-Kunsillier Alex Bezzina skuża ruħhu u rtira mill-kamra
- (c) Il-Kunsill approva l-Lista ta' Ordnijiet ta' xogħol għax-xahar ta' Ottubru 2009 li ammontat għal €3 747.86. Lista ta' Ordnijiet tax-Xogħol
- Il-Kunsillier Frank Gauci skuża ruħhu u rtira mill-kamra.
- Ġie deciż li niċċekkjaw jekk l-increment tal-iskrivani William Vella u Sylvie Magri tingħataw awtomatikament jew fuq approvazzjoni tal-Kunsill.

**5.00 Estimi Finanzjarji Lulju 2009 sa Settembru 2009**

Is-Sindku pproponiet li tiġi sospiża l-laqgħa sabiex l-accountant tikkjarifika l-estimi finanzjarji Lulju 2009 sa Settembru 2009. Il-Kunsill qabel. Wara li l-laqgħa tkomplet, dawn ġew approvati unanimament u ffirmati.

**6.00 L-Offerta ta' Żamma u Manutenzjoni ta' Latrini**

Il-Kunsill irrefera għall-offerta dwar Żamma u Manutenzjoni ta' Latrini fejn filwaqt li s-somma kkwotata fl-offerta mahruġa żdiedet biss b'20% ġiet inkluża wkoll il-latrina ta' Triq San Gerald u iżda ma żdiedx il-valur għal din il-latrina. Għaldaqstant ġie mistoqsi kemm ser ikun il-valur għal din l-offerta fejn għaliha id-Dipartiment alloka €56 905.

Il-Kunsill approva li l-valur m'għandux jeċċedi €40 000 bil-VAT u *Management Fee* inkluża.

Il-Kunsill approva li l-kwotazzjoni tal-Latrini tas-Sirens kif ukoll l-offerta eżistenti tal-latrini pubbliċi, tiġi estiża sakemm tiġi mogħtija l-offerta.

**Kwotazzjonijiet:**

**7.00**

a) Minkejja li ntbghatu tlett kwotazzjonijiet il-Kunsill ma rċeva l-ebda waħda lura. Il-Kunsillier Ray Bartolo staqsa jekk intbghatx avviz fil-Gazzetta tal-Gvern u jekk iva talab kopja. Welcome Boards

b) Intefgħu tlett kwotazzjonijiet hekk kif ġej: Bandli tal-Veċċ

Supplier	Merry Go Round	Slide	2 Cage seat swing	2 Flat/Plain Seat swing	Installation	Total
B. Grima & Sons Ltd	€2 650	€2 360	€1 320	€1 055	€1 200	€8 585
JGC Ltd.	€895	€1 350	€ 1 650	€950	NIL	€4 845
M-Quip	€760	€1 348.05 €1 640.55 €1 947.50 €1 870.55 €1 961.75	€777.91 Inc. Installation & Shakles	€404.68 Inc. Installation & Shakles		€3 290.64 €3 583.14 €3 890.09 €3 813.14 €3 904.34

c) Sistema ta' Irċevuti Elettronici

Inġabru tlett kwotazzjonijiet. Il-Kunsillier Martin Zerafa staqsa għaliex ser issir din is-sistema meta hemm is-servizz tas-Sage. Ġie spjegat li s-sistema tikkonċerna fuq il-fruġ tal-permessi għall-krejnijiet u *Bye Laws* hekk kif kien talab l-awditur. Ġie deċiż li jsir kuntatt mal-Accountant sabiex tispjega.

Sistema ta' Irċevuti Elettronici

d) Il-Kunsill bagħat għal tlett kwotazzjonijiet kif talab id-Dipartiment, iżda ntefġħu tnejn. Fuq parir legali mogħti mill-avukat tal-Kunsill waqt l-istess laqgħa, il-Kunsill approva li għandu jinnota illi saret sejha pubblika għall-kwotazzjonijiet iżda rnexxielu jiġbor tnejn mit-tlieta li talab. Fiċ-ċirkustanzi hemm ġustifikazzjoni li mmorra għal żewġ kwotazzjonijiet li nissalvagwadjaw is-sahha pubblika. Il-Kunsill għandu javża lid-Dipartiment u jekk joġġezzjona nimxu mal-linja gwida tiegħu.

Ġbir Temporanju ta' Skart Domestiku

**Intefgħu żewġ kwotazzjonijiet hekk kif ġej:**

Northern Cleaning fejn ser jipprovdni tlett trakkijiet għall-prezz ta' €5 44.24 kuljum u jekk hemm bżonn fil-Ħdud u festi Pubbliċi għall-istess prezz. Ser jipprovdni u jbattal 30 bin-on-wheel li jesgħu elf litru u 30 oħra ta' 240 litru. Il-prezz fix-xahar hu dak ta' € 16 555.

Velljo services li lest li jagħti servizz mit-Tnejn sas-Sibt, fejn ser jaħdem bi tlett trakkijiet u

wiehed żghir u bi tlett trakkijiet kbar nhar ta' Hadd għall-prezz ta' €14 170 fix-xahar u lest li jipprovdni 36 bins-on-wheels li jesgħu elf litru.

Abbażi li Veljo Services offra l-oħros servizz, il-Kunsillier Mario Camilleri ippropona li jintgħażel dan il-kuntrattur sabiex jagħti dan is-servizz mitlub mill-Kunsill sakemm jistenna d-direttiva mid-Dipartiment dwar meta għandha toħroġ l-offerta għall-istess servizz. Issekonda din il-proposta l-Kunsillier Peter Abela. Il-proposta għaddiet Nem Con.

**8.00 Espressjoni ta' Interess għal Akkwist ta' Bini biex Iservi bħala Binja Amministrattiva tal-Kunsill Lokali San Pawl il-Bahar.**

Is-Sindku pproponiet li dan l-item jiġi diskuss fil-laqgħa li jmiss. Il-Kunsill qabel.

**9.00 Xogħol Infrastrutturali**

Is-Sindku pproponiet li dan l-item jiġi diskuss fil-laqgħa li jmiss. Il-Kunsill qabel.

**10.00 Milied 2009**

- a) Dawl Dekorattiv u Tiżjin lehor Relatat mal-Milied
- b) Attivitajiet Varji
- c) Party għat-Tfal bi Bżonnijiet Speċjali

Is-Sindku pproponiet li dan l-item jiġi diskuss fil-laqgħa li jmiss. Il-Kunsill qabel.

**11.00 Aġġornamenti**

Is-Sindku pproponiet li dan l-item jiġi diskuss fil-laqgħa li jmiss. Il-Kunsill qabel.

**12.00 Eghluq tal-Laqgħa**

Peress li ma kienx hemm aktar x'jiġi diskuss il-laqgħa ntemmet fid-8.55pm. Data u ħin tal-laqgħa li jmiss tithabbar aktar tard.

**Perit Graziella Galea BE & A (Hons)  
Sindku**

**Rose Camilleri DPA  
Segretarju Eżekuttiv**

4 ta' Novembru 2009

ref: 55/8042/ 09/ Orc